




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-3930/2
0 -02- 2023 г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 82-та седница одржана на ден 14.02.2023- година ја донесе следната

ОДЛУКА

Пријавата заведена под број 12-3930/1 од 17.11.2020 година, со наводи за противправно стекнување на имотна корист на управители во приватни правни лица во постапки за јавни набавки. СЕ ОТФРЛА.

ДКСК утврди дека нема елементи за надлежно постапување поради тоа што пријавените лица не се службени лица во смисла на член 8 согласно Законот за спречување на корупцијата и судирот на интереси и не се предмет на надлежно постапување на ДКСК.

Предметот со број 12-3930/1 од 17.11.2020 година да се затвори и архивира

Одлуката во деперсонализирана форма, да се објави на веб страницата на ДКСК во рок од 5 (пет) дена од донесувањето.

Образложение

Комисија за заштита на конкуренцијата, на ден 17.11.2020 година до ДКСК достави пријава, која до нив ја има поднесена -----, за противправно стекнување на имотна корист од постапки за јавни набавки за систематски прегледи на вработени од страна на управители на приватни правни лица и лице вработено во -----.

Согласно наводите во пријавата, лицето ----- управител на ----- врши услуги за јавни набавки на договорни органи за изработка на тендерска документација за систематски прегледи и други набавки, при кои во претходен договор со ----- управител на ----- ----- преку својот компјутер се најавува на профилот на ----- и користејќи го нивниот дигитален сертификат во нивно име поднесува понуди кои таа сама ги подготвува за договорните органи. Во пријавата се наведени институциите кај кои тендерот за систематски прегледи го добива -----, а во прилог е доставен оглас за јавна набавка на систематски прегледи на -----.

По разгледувањето на предметниот случај, ДКСК утврди дека во доставената пријава не се содржани наводи или укажувања за незаконити или недозволиви дејствија на избрани или именувани лица при вршењето на јавни овластувања и службената должност, а пријавените лица не се предмет на надлежно постапување на ДКСК поради што ДКСК оцени дека нема надлежност за постапување по конкретната пријава и одлучи како во диспозитивот на оваа Одлука.



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Доставено до: Подносителот на пријавата
Изработил: Ј.Ц. *Дж*
Одобрил: К.Н., член на ДКСК

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut
email: contact@dksk.org.mk
тел/tel: +389 2 3248 930
<https://www.dksk.mk>